

रिका १) काकोडुम्बरिका । काकोडुम्बरिका इति भाषा । अस्याः पर्यायः । कृष्णोदुम्बरिका २ खरपत्री ३ राजिका ४ कुत्रोदुम्बरिका ५ कुष्ठपत्रा ६ फणगुवाटिका ७ अनाजी ८ फणानी ९ मलपूः १० चित्रभेषजा ११ भ्राङ्गनाम्नो १२ । अस्या गुणाः । शीतत्वम् । कषायत्वम् । व्रणनाशित्वम् । गर्भरक्षाहितत्वम् । स्तनदुग्धप्रदत्वम् । इति राजनिर्घण्टः ॥

काकोलः, स्त्री, (काक्यति लोलयति दुःखदत्तात् । कंकालौल्ये + लिच् + ल्योन् । काकोन उल्लायते भक्ष्यते अत्र वा आधारे घञर्थे कः एषोदरादित्वात् साधुः ।) नरकविशेषः । इति मेदिनी ॥ (यथा, मनुः ॥

“महानरककाकोलं सज्जीवनमहायसम्” ॥)

काकोलः, पुं स्त्री, (कु कुलितं तीव्रतरं यथा स्यात् तथा कोलति प्रोडयति विङ्गलीकरेति वाऽनेन करणे घञ् ।) कृष्णवर्णस्यावरविशेषः । इत्यमरः ॥ १८॥ १० ॥

“काकोलमुग्रतेजः स्यात् कृष्णच्छविमहाविषम्” । इति वैद्यकम् ॥ (अस्य पर्यायो यथा,—

“काकोलो गरलक्ष्णेऽपि वत्सनामः प्रदीपनः । शौक्लिकेयो ब्रह्मपुत्रो विषं स्याद्भरुषो विषः” ॥ इति वैद्यकरत्नमाला ॥)

काकोलः, पुं, (कं जलमाकोलति संख्यायतीति । आ + कुल संख्याने + अण् ।) कुलालः । (कक लौल्ये स्वार्थे लिच् + बाङलकात् ल्योन् ।) द्रोणकाकः । इति मेदिनी । (यथा, मनुः ५ । १४ ।

“वक्त्रैव बलाकाश्च काकोलं खड्गरीटकम् । मत्स्यादानं विवृण्वाहंश्च मत्स्यानेव च सर्वशः” ॥ सर्पः । शृकरभेदः । इति शब्दरत्नावली ॥ काकोली नामख्यातौघविशेषः । इति धरणी ॥

काकोली, स्त्री, (काकोल + गौरादित्वात् ङीष् ।) अष्टवर्गं प्रसिद्धौघविशेषः । तत्पर्यायः । मधुरा २ काकी ३ कालिका ४ वायसोली ५ क्षीरा ६ भ्राङ्गिका ७ वीरा ८ शुक्ला ९ धीरा १० भेदुरा ११ भ्राङ्गोली १२ खादुमांसी १३ वयःस्था १४ जीवनी १५ सुक्लक्षीरा १६ पयस्विनी १७ । इति राजनिर्घण्टः ॥ पयस्या १८ श्रोतपाकी १९ । इति रत्नमाला ॥ अस्या गुणाः । शीतत्वम् । मधुरत्वम् । क्षयपित्तानिवाहिरक्तदाहज्वरनाशित्वम् । कफशुक्लवृद्धकत्वम् । इति राजनिर्घण्टः ॥

(क्षीरकाकोलीशब्दे चास्या विशेषविवरणं ज्ञातव्यम् । काकोल्यादिगणायथा, “काकोली-क्षीरकाकोलीजीवकर्षकमुद्रपार्थीमाघपर्यामिदा-महामेदाक्षिरुहाकर्कटप्रङ्गितुगाक्षीरोपद्राकप्र-पौडरीकर्जिद्विभ्रहोकाजीवनयोभधुकक्षेति” ।

“काकोल्यादिरयं पित्तशोथितानिलनाशनः । जीवनो वृंहणो वृथः स्तन्यं श्लेष्मकरस्तथा” ॥ इति सुसुते सूत्रस्थाने । ३८ अध्याये ॥)

काकोलुकिका, स्त्री, (काकश्च उलूकश्च नित्यविरोधित्वात् इन्द्रः । ततो वरे वृञ् स्त्रियां टाप् च ।) काकोलूकयोर्वैरता । इति शब्दरत्नावली ॥

काच इ काचुषे । आकाङ्क्षाधामिति यावत् । इति कविकल्पद्रुमः ॥ (भां-परं-सकं-सेट-इदित् ।) इ काङ्कति धनं लोकः । नमध्यपाठेनैवेष्टसिद्धे इदनुबन्धो वेदेषु चारणभेदार्थः । इति दुर्गा-दासः ॥

काचः, पुं, (कु कुलितं अक्षं अत्र । “का पथ्यक्षयोः” ६ । ३ । १०४ । इति कोः कादेशः ।) कटाक्षः । इति हेमचन्द्रः ॥ (यथा, भट्टिः । ८ । २४ ।

“आञ्जालाभोन्मुखो दूरात् काक्षेणानादरेक्षितः” ॥ काक्षी, स्त्री, (कक्षे कच्छे भवः । “तत्र भवः” । ४ । ३ । ५२ । इत्यण् ततो ङीप् च ।) तुरिका । अङ्कुर इति भाषा । सौराष्ट्रमृत्तिका । इति मेदिनी ॥

काक्षीवः, पुं, (कु ईषत् क्षीवयति । क्षीव + लिच् + अच् । कोः कादेशः ।) शोभाञ्जनवृक्षः इत्यमरः । (गौतमात् शूद्राध्यामौशीनर्यां जातः पुत्रविशेषः । यथा मह्यभारते २ पर्वणि ।

“शूद्रायां गौतमो यत्र महात्मा संश्रितव्रतः । औशीनर्यामजनयत् काक्षीवाद्यान् सुताम्बुनिः” ॥ काक्षीवकः, पुं, (काक्षीव + स्वार्थे कन् ।) यदा ईषत् क्षीवयतीति । एवम् ।) शोभाञ्जनः । इति शब्द-रत्नावली ॥

कागः, पुं, (का इति शब्दं गायतीति । का + गे + कः ।) काकः । इति जटाधरः ॥

कागदं, स्त्री, (कागः काकवर्णः मस्यादिर्दीयते अत्र इति । काग + दा + घञर्थे आधारे कः ।) कस्य चित्तस्य आगदो विस्तारितभाषणं यत्र वा ।) लेखन-पत्रविशेषः । कागज इति आरबी भाषा । यथा, “भुजं वा वसने रक्ते क्षौमे वा तालपत्रके ।

कागदे चाष्टगन्धेन पञ्चगन्धेन वा पुनः ॥ त्रिगन्धेनाथवैकेन विलिख्य धारयेन्नरः । पञ्च सप्तत्रिणोक्तेष्वपि शोधितं कवचं शुभम्” ॥ इति श्रीघनानन्दासविरचितमन्त्रकल्पद्रुमे हनु-मत्कवचम् ॥

काङ्गा, स्त्री, (कुलितं अङ्गं यस्याः । काङ्ग + टाप् ।) वचा । इति शब्दचन्द्रिका ॥

काचं, स्त्री, (कच्यते बध्यते अनेन इति । कच बन्धने + घञ् न कुलम् । तस्य बन्धनहेतुत्वात् तथात्वम् ।) सिक्यकम् । सोम इति भाषा । (काचः क्षारः मृत्तिकाऽस्यस्याकरत्वेन इति अच् ।) काचलवणम् । इति राजनिर्घण्टः ॥

काचः, पुं, (कच दीप्तौ + लिच् + घञ् ।) मृत्तिका-विशेषः । काँच इति भाषा । तत्पर्यायः । क्षारः २ । इत्यमरः ॥ २ । ६ । ६६ ॥ अस्य गुणाः । क्षार-रसत्वम् । उष्णवीर्यत्वम् । अञ्जनात् वृष्टिकारि-त्वम् । इति राजवल्लभः ॥ शिक्कम् । शिका इति भाषा ॥ मणिविशेषः । (यथा, “आकरे पद्मरागाणां जन्म काचमणेः कुतः” । इत्युद्धटः ॥) नेत्ररोगविशेषः । इति मेदिनी ॥ तस्य लक्षणम् ।

“अस्मिन्नपि तमोभूते नातिरूपे महागदे । चन्द्रादित्यौ सनत्तज्जानन्तरीक्षे च विद्युतः ॥ निर्मलानि च तेजांसि भ्राजिष्मणीव पश्यति ।

स एव लिङ्गनाशस्तु नीलिकाकाचसंक्षितः” ॥ इति माधवकरः ॥

(“प्राप्नोति काचतां दोषे हतीयपटलाक्षिते । तेनोद्गमीक्षते नाधस्तनुचलादतोपमम् ॥

यथावर्णश्च रज्येत दृष्टिर्हयित च क्रमात् । तथाप्युपेक्षमाशस्य चतुर्थे पटलं गतः ॥

लिङ्गनाशं मनः कुर्वन् हृदयेदृष्टिमण्डलम् । तत्र वातेन तिमिरे व्याविक्रमिव पश्यति ॥

चलाविलासनाभासं प्रसन्नचेक्षते मुहुः । जालानि केशान् मण्डलान् रश्मौषोपेक्षितेऽपि च ॥

काचीभूते दृग्गण्यापश्यत्वास्तु नानासिकम् । चन्द्रदीपाद्यनेकत्वं वक्रमृच्चपि मन्यते ॥

वृद्धः काचोदृष्टं कुर्याद्भ्रजोद्धूममृतामिव । स्पृष्टारुणाभां विलीणां सूक्ष्मां वा हतदर्शनम् ॥

सलिङ्गनाशो वाते तु सङ्कोचयति दृक्क्षिराः । दृक्मण्डलं विश्रवन्तर्गम्भीरा दृगसौ स्मृता ॥

पित्तजे तिमिरे विद्युत् खद्योतोद्योतदीपितम् । शिखितितिरिपिच्छाभं प्रायोनीलञ्च पश्यति ॥

काचे दृक् काचनीलामा तादृगेव च पश्यति । अर्केन्दुपरिवेषाभिमरीचीन्द्रधनुं च ॥

भङ्गनीला निरालोका दृष्ट्वाग्निङ्गनाशतः । दृष्टिः पित्तेन ऋक्षाख्या सा ऋक्षा ऋक्षदर्शना ॥

भवेत्पिण्डविदग्धाख्या पीतापीतामदर्शना । कफेन तिमिरे प्रायः स्निग्धं श्वेतञ्च पश्यति ॥

शङ्केन्दुकुन्दकुसुमैः कुसुदैरिव चाचितम् । काचे तु निष्पुन्रेन्द्रकंप्रदीपाद्यैरिव चाचितम् ॥

सिताभा सा च दृष्टिः स्यात्लिङ्गनाशे तु लक्ष्यते मूर्तः कफोदृष्टिगतः स्निग्धोदर्शननाशनः ॥

विन्दुर्जलस्येव चलः पद्मिनीपुटसंस्थितः । उष्णो सङ्कोचमायामिच्छायायां परिसर्पति ॥

शङ्कुकुन्देन्दु कुसुदस्तटिकोपमशुक्लिमा । रक्तेन तिमिरे रक्तं तमोभूतञ्च पश्यति ।

काचैर्न रक्ता कृष्णा वा दृष्टिस्तादृक् च पश्यति” ॥ इति वामटे उत्तरस्थाने । १२ अध्याये ॥

विस्तृतविवरणमस्य नेत्ररोगशब्दे ज्ञातव्यम् ॥)

काचनं, स्त्री, (कचबन्धने + स्वार्थे लिच् + भावे ल्युट् ।) पत्रनिबन्धनम् । इति त्रिकाण्डशेषः ॥ काचेल इत्यपि पाठो दृष्टः ॥ (सुगन्धोदमते “किमः त्र्यन्ताच्चि-चनौ” इति । का + चनप्रत्ययेन स्त्रीलिङ्गकिम्-शब्दार्थे च । इति व्याकरणम् ॥ (यथा, प्रनोध-चन्द्रोद्रे । “यूष्मा काचन कन्यका खलु मया

तेनास्मिन्नाताधिकः” ॥)

काचनकं, स्त्री, (काच्यते लेखो निबध्यते येन (कच + लिच् + ल्युट् । ततः स्वार्थे कन् ।) पत्रनिबन्धनम् इति हारावली ॥

काचनको, [ न् ] पुं, (काचनक + अस्त्यर्थे इनिः ।) लिपिः । तत्पर्यायः । वर्णदूतः २ स्वस्तिमुखः ३ लेखः ४ वाचिकहजारकः ५ तालिकः ६ । इति जटाधरः ॥

काचभाजनं, स्त्री, (काचनिमित्तं भाजनम् ।) काच-पात्रम् । काँचिर वासन इति भाषा । तत्पर्यायः । शिङ्गानम् २ । इति त्रिकाण्डशेषः ॥